



తూర్పుగూడెం ఎన్నికల ప్రచారంలో ఎమ్మెల్యే గాదరి కిశోర్కుమార్, పక్కన జడ్పీ చైర్మన్ గుజ్జు దీపిక, బీఆర్ఎస్ రాష్ట్ర నాయకుడు యుగేంద్రరావు

# అభివృద్ధికి పట్టం కట్టండి

- తొమ్మిదేండ్లలో రూ.3 వేల కోట్లకు పైగా పనులు
- బీఆర్ఎస్ తుంగతుర్తి అభ్యర్థి, ఎమ్మెల్యే గాదరి కిశోర్

తుంగతుర్తి, నవంబర్ 1 : గడిచిన తొమ్మిదేండ్లలో తుంగతుర్తి నియోజక వర్గంలోని గ్రామ పంచాయతీల్లో రూ.3 వేల కోట్ల పైబిలుకు అభివృద్ధి పనులు చేసినట్లు, అభివృద్ధి ఇలాగే కొనసాగాలంటే బీఆర్ఎస్ కారు గుర్తుకు ఓటేసి తనను మరోమారు భారీ మెజార్టీతో గెలిపించాలని ఎమ్మెల్యే గాదరి కిశోర్కుమార్ ప్రజలను కోరారు. బుధవారం మండలంలోని తూర్పుగూడెం, గాను గుబండ, కొత్తగూడెం, కర్పూల, రామన్నగూడెం, సూర్యతండా, మంచినాపా, బండరామారం గ్రామాల్లో ఎన్నికల ప్రచారం నిర్వహించి మాట్లాడారు. ముఖ్యమంత్రి కేసీఆర్ ప్రవేశపెట్టిన సంక్షేమ పథకాలు నియోజక వర్గంలో 50 వేల మందికి ఆసరా పింఛన్లు, 11 వేల మందికి కల్యాణలక్ష్మి

పోదీ ముబారక్ అమలు చేసినట్లు తెలిపారు. రైతుల కోసం రైతు బంధు, రైతు బీమా, రుణ మాఫీ అమలు చేస్తున్నట్లు చెప్పారు. అలాగే తెల్ల రేషన్ కార్డుదారులకు కేసీఆర్ బీమా, రూ.400కే గ్యాస్ సిలిండర్ ఇవ్వనున్నట్లు వివరించారు. కాంగ్రెస్, బీజేపీ నాయకుల మాయమాటలు ప్రజలు నమ్మవద్దని, నవంబర్ 30న జరిగే అసెంబ్లీ ఎన్నికల్లో కారు గుర్తుకు ఓటు వేసి అత్యధిక మెజార్టీతో గెలిపించాలని కోరారు. కార్యక్రమంలో జడ్పీ చైర్మన్ గుజ్జు దీపికాయుగేంద్ర రావు, ఎంపీపీ గుండగని కవితారాములుగౌడ్, వైస్ ఎంపీపీ శ్రీశైలంయూదవ్, బీఆర్ఎస్ జిల్లా కో-ఆర్డినేటర్ కల్లెపల్లి శోభనబాబు, మండలాధ్యక్షుడు తాటికొండ సీతయ్య, సర్పంచుల ఫోరం మండలాధ్యక్షుడు నల్లు రామ్చంద్రారెడ్డి, మార్కెట్ మాజీ చైర్మన్ పులుసు యాదగిరిగౌడ్, పూలమ్మ, ప్రణీతరెడ్డి, తిలకరెడ్డి, చెరుకు పరమేశ్, తడకమళ్ల రమీకుమార్, గోపగాని రమేశ్ గౌడ్, పూర్ణనాయక్, విజ్ఞానయక్ పాల్గొన్నారు.

## వరై నర్సమ్మకు కంచర్ల రామకృష్ణారెడ్డి నివాళి

మోతూర్, నవంబర్ 1 : మండలంలోని సదర్నాపురం మాజీ సర్పంచ్ వరై భిక్షం సతీ మాజీ నర్సమ్మ అనారోగ్యంతో ఇటీవల మృతిచెందింది. బుధవారం గ్రామంలో దశ దిన కర్మ నిర్వహించగా ఆయిల్ ఫెండ్ చైర్మన్ కంచర్ల రామకృష్ణారెడ్డి హాజరై నర్సమ్మ చిత్రపటానికి పూలమాల వేసి నివాళి అర్పించారు.



నర్సమ్మ చిత్ర పటానికి పూలమాల వేసి నివాళి అర్పిస్తున్న ఆయిల్ ఫెండ్ చైర్మన్ కంచర్ల రామకృష్ణారెడ్డి

మోతూర్ వ్యవసాయ మార్కెట్ కమిటీ మాజీ చైర్మన్ మేఘారెడ్డి, రైతు బంధు మండల కో ఆర్డినేటర్ సోమయ్య, బీఆర్ఎస్ గ్రామ శాఖ అధ్యక్షుడు దొండ నర్సయ్య పాల్గొన్నారు.



అర్చనల్లో పోలింగ్ కేంద్రాన్ని పరిశీలిస్తున్న రామారావునాయక్

## పోలింగ్ కేంద్రాల పరిశీలన

అర్చనల్, నవంబర్ 1 : అర్చనల్లోని పోలింగ్ కేంద్రాలను బుధవారం మండల ప్రత్యేక అధికారి రామారావునాయక్ పరిశీలించారు. మండలంలోని అన్ని కేంద్రాల్లో ఓటర్లకు ఇబ్బందులు లేకుండా పనులు కల్పిస్తున్నట్లు తెలిపారు. కార్యక్రమంలో ఎంపీపీ సందివకుమార్, ఏకా అశోక్, ఏ.పి. శశిధర్ రెడ్డి, కార్యదర్శి నాగయ్య, బైరబోయిన రామలింగయ్య పాల్గొన్నారు. మద్దిరాల : మండలంలోని గోరెంట్ల, చౌపుల్లతండా, పోలుమల్ల గ్రామాల్లో పోలింగ్ కేంద్రాలను తాసిల్దార్ అమీనసంగ్ పరిశీలించారు. ఈ సందర్భంగా పోలింగ్ కేంద్రాల్లో పనులుపై ఆరా తీశారు. ఆయన వెంట గ్రామాల కార్యదర్శులు మంగ, మహేశ్, బీబీఎల్ లు ఉన్నారు.

## గుమ్మదవెల్లిలో పోలీస్ ఛార్జ్ మార్చ్

మద్దిరాల, నవంబర్ 1 : ఎన్నికల నేపథ్యంలో ఎటువంటి అవాంఛనీయ సంఘటనలు జరుగకుండా ముందస్తుగా ఎస్ఐ రవీందర్ ఆధ్వర్యంలో మండలంలోని సమస్యాత్మక గ్రామాల్లో బుధవారం కేంద్ర బలగాలు కమాతు నిర్వహించారు. ఈ సందర్భంగా ఆయన మాట్లాడుతూ ఎన్నికలు సజావుగా జరిగేందుకు ప్రజలు సహకరించాలని కోరారు. పోలీసులు పటిష్ట భద్రతా ఏర్పాటు చేస్తున్నట్లు చెప్పారు.


# రేపటి నుంచే నామినేషన్ల స్వీకరణ

- నియోజకవర్గాల వారీగా ఆర్డీ కార్యాలయాల ఏర్పాటు
- ఎక్కడిక్కడై నామినేషన్ల స్వీకరణకు సర్వం సిద్ధం
- ఉదయం 11గంటల నుంచి మధ్యాహ్నం 3గంటల వరకు
- 10వ తేదీ వరకు కొనసాగనున్న స్వీకరణ
- బీఆర్ఎస్ అభ్యర్థుల ఖరారు భీ-ఫామల అందజేత
- తర్జన భర్జనల్లో కాంగ్రెస్, బీజేపీ, ఇతర విపక్షాలు

నల్లగొండ ప్రతినిధి, నవంబర్ 1 (నమస్తే తెలంగాణ): కేంద్ర ఎన్నికల సంఘం రాష్ట్ర అసెంబ్లీ ఎన్నికల నిర్వహణకు చక్కచా ఏర్పాట్లు చేస్తోంది. ఇప్పటికే పోలింగ్ కేంద్రాల గుర్తింపు, పోలింగ్ అధికారులకు శిక్షణ, ఎన్నికల ప్రత్యేక టీల నియామకం ఇలా అన్ని రకాల చర్యలు చేపట్టింది. నియోజకవర్గాల వారీగా ఎన్నికల రిటర్నింగ్ అధికారుల నియామకం, కార్యాలయాల ఏర్పాటు ఎప్పుడై పూర్తి చేసింది. జిల్లా ఎన్నికల అధికారులైన కల్లెపల్లి నేతృత్వంలో జిల్లా వారీగా పక్కపక్కా చర్యలు చేపట్టింది. ఇక ఎన్నికల్లో కీలకమైన నామినేషన్ల ప్రక్రియ సర్వం సిద్ధమైంది. శుభవారం నుంచి అసెంబ్లీ నియోజకవర్గాల వారీగా నామినేషన్ల స్వీకరణ కార్యక్రమం మొదలుకొనుంది. మధ్యలో ఈ నెల 5వ తేదీన ఆదివారం మినహా మిగతా రోజుల్లో 10వ తేదీ వరకు స్వీకరణ కొనసాగుతుంది. ప్రతి రోజు ఉదయం 11 గంటల నుంచి మధ్యాహ్నం 3 గంటల వరకు నామినేషన్లు దాఖలు చేయవచ్చు. నల్లగొండ నియోజకవర్గానికి సంబంధించి నల్లగొండ ఆర్డీ కార్యాలయం, మునుగోడుకు సంబంధించి చండూరులోని ఆర్డీ కార్యాలయంలో దేవరకొండకు సంబంధించి

అక్కడి ఆర్డీ కార్యాలయం, నాగార్జునసాగర్ కు సంబంధించి నిడమనూర్ తాసిల్దార్ కార్యాలయంలో, మిర్యాలగూడకు సంబంధించి స్థానిక ఆర్డీ కార్యాలయం, నకిరేకల్కు సంబంధించి తాసిల్దార్ కార్యాలయంలో నామినేషన్ల స్వీకరణ చేస్తున్నారు. సూర్యాపేటలో ఆర్డీ కార్యాలయం, తుంగతుర్తిలో తాసిల్దార్ కార్యాలయంలో, కోదాడలో రీడీ కార్యాలయంలో, హుజూర్ నగర్ కు సంబంధించి స్థానిక ఆర్డీ కార్యాలయంలో నామినేషన్ల ప్రక్రియకు ఏర్పాట్లు పూర్తి చేశారు. భువనగిరిలో ఆర్డీ కార్యాలయంలో, ఆలేరుకు సంబంధించి తాసిల్దార్ కార్యాలయంలో నామినేషన్ల స్వీకరణకు ఏర్పాట్లు చేశారు. ఆయా నియోజకవర్గాల వారీగా ఎన్నికల రిటర్నింగ్ అధికారులకు నామినేషన్ల పత్రాలను అందజేయాల్సి ఉంటుంది. **సీసీ కెమెరాల నిఘాలో..**

నామినేషన్ల స్వీకరణ ప్రక్రియ మొత్తం సీసీ కెమెరాలలో నిక్షిప్తం కానుంది. ఇందుకోసం ఇప్పటికే ఆర్డీ కార్యాలయాల్లో ప్రత్యేకంగా సీసీ కెమెరాలను ఏర్పాటు చేశారు. దీంతో పాటు ఆర్డీ కార్యాలయంలో అకౌంటింగ్ టీం, వీవీటీ టీం, సివిజల్, హెల్ప్ డెస్కులను కూడా ఏర్పాటు చేశారు.



నల్లగొండ ఆర్డీ కార్యాలయంలో ఏర్పాటు చేసిన ఎన్నికల రిటర్నింగ్ అధికారి చాంబర్

నామినేషన్ల వివరాలను ఎప్పటికప్పుడు ఎన్కోర్ అనే ఎన్నికల సంఘం వెబ్సైట్లో అప్డేట్ చేసేలా ఆదేశాలిచ్చారు. నామినేషన్ల పత్రాలతో పాటు అభ్యర్థులు సమర్పించే అప్డేట్లు, కేసుల పూర్వ పరాలు, ఆస్తుల వివరాలను కూడా ఇందులో పొందుపర్చుతున్నారు. ఇక నామినేషన్లు దాఖలు చేసే అభ్యర్థులు తహ వాహనాలను, తమ అనుచరులను ఆర్డీ కార్యాలయానికి వంద మీటర్ల దూరంలోనే వదిలేసి రావాల్సి ఉంటుంది. ఇక నామినేషన్ల దాఖలు చేసే వ్యక్తితో పాటు మరో సలుగురికి ఆర్డీ కార్యాలయంలోకి అనుమతి ఉంటుందని ఎన్నికల కమిషన్ స్పష్టం చేసింది. నల్లగొండ జిల్లాలో నామినేషన్ల స్వీకరణకు ఎన్నికల సంఘం నిబంధనల మేరకు అన్ని ఏర్పాట్లు చేసినట్లు కల్లెపల్లి ఆర్.వి.కర్జన్ తెలిపారు.

## బీఆర్ఎస్ దూకుడు.. తర్జనభర్జనల్లో విపక్షం

అసెంబ్లీ ఎన్నికల్లో బీఆర్ఎస్ తనదైన శైలిలో దూకుడు ప్రదర్శిస్తుండగా విపక్షాలు అపసోపాలు పడుతున్నాయి. బీఆర్ఎస్ అధినేత కేసీఆర్ ఆగస్టు 21వ తేదీన అభ్యర్థులను ఖరారు చేశారు. ఉమ్మడి జిల్లాలో సిట్టింగ్ లో గెలుపు గుర్రాలుగా భావిస్తూ అభ్యర్థులుగా ప్రకటించారు. ఆ వెంటనే బీ-ఫారాలు సైతం అందజేశారు. దీంతో బీఆర్ఎస్ ప్రచారంలో దూసుకుపోతుంది. సీఎం కేసీఆర్ కూడా ఇప్పటికే ఎనిమిది నియోజకవర్గాల్లో ఎన్నికల ప్రచార సభల్లో పాల్గొని పార్టీలో సమరోత్సాహాన్ని నింపారు. ఇక ఇదే సమయంలో కాంగ్రెస్, బీజేపీలతో పాటు ఇతర పక్షాలు సైతం నేటికే అన్ని నియోజకవర్గాల్లో అభ్యర్థులను ఖరారు చేయలేక కొట్టుమిట్టాడుతున్నాయి. కాంగ్రెస్లో నేతల మధ్య అధిపత్య పోరుతో ఇంకా సూర్యాపేట, తుంగతుర్తి, మిర్యాలగూడ నియోజకవర్గాల్లో అభ్యర్థులను తేల్చలేకపోతుంది. బీజేపీకి బలమైన అభ్యర్థులు లేక మెజార్టీ నియోజకవర్గాల్లో వెతుకులాటలో ఉంది. కానీ రేపటి నుంచి నామినేషన్ల ఘట్టం మొదలుకొనుండడంతో ఒకటిరెండు రోజుల్లో తమ అభ్యర్థులను సైన్లలో చేరుకోవాలి.

## ఎమ్మెల్యే కిశోర్కుమార్ గెలుపునకు కృషి చేయాలి

• రైతు బంధు సమితి జిల్లా కో-ఆర్డినేటర్ ఎస్ఎ రజాక్ మద్దిరాల, నవంబర్ 1 : ఎమ్మెల్యే గాదరి కిశోర్కుమార్ను భారీ మెజార్టీతో గెలిపించేందుకు నాయకులు, కార్యకర్తలు కృషి చేయాలని రైతు బంధు సమితి జిల్లా కో-ఆర్డినేటర్ ఎస్ఎ రజాక్ అన్నారు. బుధవారం మండల కేంద్రంలో పార్టీ కార్యాలయంలో బూత్ ఇన్చార్జీలు, వంద ఓట్ల ఇన్చార్జీలతో సమావేశం ఏర్పాటు చేసి మాట్లాడారు. బీఆర్ఎస్ మళ్లీ అధికారంలోకి వస్తే ఏం చేస్తుందో ప్రజలకు వివరించాలన్నారు. సమావేశంలో సర్పంచుల ఫోరం మండలాధ్యక్షుడు కుందూరు విష్ణువర్ధన్ రెడ్డి, జిల్లా



సమావేశంలో మాట్లాడుతున్న రైతు బంధు సమితి జిల్లా కో-ఆర్డినేటర్ ఎస్ఎ రజాక్

నాయకులు గుడ్ల వెంకన్న, దుగ్గల రవీందర్ రావు, ఆకుల ఉప్పలయ్యగౌడ్, రావుల వెంకన్న, వడ్డాణం మధుసూదన్, ఏలేటి మల్లారెడ్డి, జిలకర చంద్రమౌళి, మల్లాల నర్సయ్య, బీఎస్ ముదిరాజ్, మండల యువజన నాయకులు మల్ల ఉపేందర్ రెడ్డి, వల్లభ రమేశ్ పాల్గొన్నారు.

## సారే రావాలి.. కారే కావాలి

తుంగతుర్తి, నవంబర్ 1 : జరుగబోయే అసెంబ్లీలో ఎన్నికల్లో బీఆర్ఎస్ పార్టీ విజయం సాధించి హ్యేట్రిక్ సీఎంగా కేసీఆర్ చరిత్ర సృష్టించాలని కోరుతూ నిజామాబాద్ కు చెందిన దివ్యాంగుడు మహేశ్ రాష్ట్ర వ్యాప్తంగా వినూత్న ప్రచారం చేస్తున్నాడు. నిజామాబాద్ నుంచి ట్రై మోటర్ సైకిల్పై ప్రచారం నిర్వహిస్తూ బుధవారం మండలంలోని కర్పూలకు చేరుకున్నాడు. ఎమ్మెల్యే కిశోర్కుమార్ మహేశ్ను పలుకరించి యోగ క్షేమాలు తెలుసుకుని రూ.10 వేల ఆర్థిక సాయం అందించారు.



ట్రై సైకిల్పై ప్రచారం చేస్తున్న మహేశ్

## నేడు అడ్డగూడూరుకు

అడ్డగూడూరు, నవంబర్ 1 : మండలంలోని పలు గ్రామాల్లో ఎమ్మెల్యే గాదరి కిశోర్కుమార్ గురువారం ఎన్నికల ప్రచారం నిర్వహించనున్నట్లు బీఆర్ఎస్ మండలాధ్యక్షుడు కొమ్మిడి ప్రభాకర్ రెడ్డి బుధవారం ఒక ప్రకటనలో తెలిపారు. లక్ష్మీదేవికాల్, ధర్మారం, గోవిందాపురం, మానాయికుంట, గట్టుసింగారం, జానకిపురం, చిన్నపడిశాల, చౌళ్లరామారం గ్రామాల్లో ప్రచారం నిర్వహించనున్నట్లు వెల్లడించారు.

## దివ్యాంగుల సంక్షేమానికి

బీఆర్ఎస్ కృషి సూతనకల్, నవంబర్ 1 : గత పాలకులు దివ్యాంగులను పట్టించుకోలేదని స్వరాష్ట్రం ఏర్పడిన తర్వాత దివ్యాంగుల సంక్షేమానికి బీఆర్ఎస్ ప్రభుత్వం పెద్దపీట వేసిందని బీఆర్ఎస్ దివ్యాంగుల సంఘం రాష్ట్ర యువజన నాయకుడు నేండ్ల మల్లారెడ్డి అన్నారు. బుధవారం మండల కేంద్రంలో విలేజరులతో మాట్లాడుతూ.. ఎన్నో ఏండ్లు పాలించిన కాంగ్రెస్ ఏనాడు దివ్యాంగులను పట్టించుకోలేదన్నారు. దివ్యాంగులు ఆర్థికంగా ఎదిగేందుకు కృషి చేసిన బీఆర్ఎస్ కి మద్దతుగా ఉండాలని, ఎమ్మెల్యే కిశోర్ను భారీ మెజార్టీతో గెలిపించేందుకు కృషి చేయాలని కోరారు. సమావేశంలో భద్రయ్య, యాదగిరి పాల్గొన్నారు.